



اختر شیرانی

(۱۹۰۵ء-۱۹۳۸ء)

شاعرِ رومان؛ اختر شیرانی کا اصل نام محمد اودخان اور تخلص اختر ہے۔ آپ نامور محقق حافظ محمود شیرانی کے بیٹے تھے۔ ٹونک (راچوستان) میں پیدا ہوئے۔ ابتدائی تعلیم ٹونک ہی میں حاصل کی۔ پھر مزید تعلیم کے لیے اپنے والد گرامی کے پاس لاہور چلے آئے، جہاں ۱۹۲۱ء میں اورینٹل کالج سے فنی فاضل اور ادیب فاضل کا امتحان پاس کیا۔ مزید تعلیمی سلسلہ جاری نہ رکھ سکے، البتہ انگریزی زبان و ادب کا مطالعہ فنی اور ذاتی حیثیت سے جاری رکھا اور مضمون نگاری و شعر و شاعری کا آغاز کر دیا۔ ان کا کلام مختلف رسائل و جرائد میں شائع ہوتا رہا۔

بعض رسائل میں بطور مدیر بھی خدمات انجام دیں۔ ۱۹۲۸ء میں ماہ نامہ ”بہارستان“ نکالا جو چل نہ سکا۔ ۱۹۳۰ء میں ”خیالستان“ جاری کیا۔ وہ بھی زیادہ عرصہ نہ چلا۔ ۱۹۳۵ء میں ماہ نامہ ”رومان“ کا بھی یہی نتیجہ برآمد ہوا۔ اسی اثنا میں اختر شیرانی کی شاعری کی دھوم مچ گئی اور ان کا شمار ملک کے چوٹی کے شعرا میں ہونے لگا۔ ۱۹۳۰ء میں حافظ محمود شیرانی اورینٹل کالج کی ملازمت سے سبکدوش ہو کر اپنے وطن ٹونک چلے آئے۔ چنانچہ اختر شیرانی کو بھی ٹونک جانا پڑا۔ دوسری عالمی جنگ کے دوران میں وہ پھر لاہور لوٹ آئے۔

مولانا تاجور نجیب آبادی نے اپنے رسالے ”شاہکار“ کی ادارت ان کے سپرد کر دی لیکن اختر شیرانی تھوڑے ہی عرصہ بعد ”شاہکار“ سے الگ ہو گئے۔ اس عرصے میں انھوں نے اپنے شعری مجموعے ”نغمہ حرم“، ”شعرستان“، ”لالہ طور“، ”صبح بہار“، ”اخترستان“ اور ”طنبورِ آوارہ“ کے نام سے شائع کیے۔ انھوں نے چند ڈرامے بھی لکھے، جن میں ”ضحاک“ زیادہ مشہور ہے۔

اختر شیرانی کی بہت سی نظمیں مظاہرِ فطرت، رومان اور مناظرِ قدرت کی عکاسی کرتی ہیں۔ ان کے شعور کا سماجی اور سیاسی پس منظر دوسرے بہت سے شعرا سے مختلف ہے۔ اس لیے ان کے محرکاتِ شاعری اور تخیل کے اجزائے ترکیبی دوسروں سے جدا ہیں۔ انھوں نے اپنے تخیل سے حسن و شباب، سرخوشی و خود فراموشی اور امن و سکون کی ایک نئی دنیا تخلیق کی ہے۔ ان کے گیتوں میں رس ہے، ان کی نظموں میں مخصوص نغماتی فضا پیدا ہو جاتی ہے اور وہ اس میں ڈوب کر محبت کے گیت گانے لگتے ہیں۔ شاملی نصابِ نظم ”اودیس سے آنے والے بتا“ اسی نوعیت کی حامل نظم ہے۔

سبق: ۱۴

اودیس سے آنے والے بتا!

تدریسی مقاصد:

- طلبہ کو اختر شیرانی کی شخصیت اور فن سے متعارف کرانا۔
- طلبہ میں جذبہ پر حب الوطنی پیدا کرنا۔
- طلبہ کی تخلیقی اور تنقیدی صلاحیتوں کو چلا بخشنا۔
- اُردو ادب میں رومانوی تحریک کے آغاز اور ارتقاء کے بارے میں بتانا۔

اودیس سے آنے والے بتا!

او دیس سے آنے والے بتا کس حال میں ہیں یارانِ وطن
آوارہ غربت کو بھی سنا کس رنگ میں ہے گنجانِ وطن
وہ باغِ وطن، فردوسِ وطن، وہ سروِ وطن، ریحانِ وطن

او دیس سے آنے والے بتا!

کیا اب بھی وہاں کے باغوں میں مستانہ ہواکیں آتی ہیں
کیا اب بھی وہاں کے پر بت پر گھنگھور گھٹائیں چھاتی ہیں
کیا اب بھی وہاں کی برکھائیں ویسے ہی دلوں کو بھاتی ہیں

او دیس سے آنے والے بتا!

کیا اب بھی وطن میں ویسے ہی سرمست نظارے ہوتے ہیں
کیا اب بھی سہانی راتوں کو وہ چاند ستارے ہوتے ہیں
ہم کھیل جو کھیلا کرتے تھے کیا اب بھی وہ سارے ہوتے ہیں

او دیس سے آنے والے بتا!

کیا شام کو اب بھی جاتے ہیں احباب، کنارِ دریا پر
وہ میٹر گھنیرے اب بھی ہیں شاداب، کنارِ دریا پر
اور پیار سے آکر جھانکتا ہے مہتاب، کنارِ دریا پر

او دیس سے آنے والے بتا!

کیا اب بھی کسی کے سینے میں باقی ہے ہماری چاہ، بتا
کیا یاد ہمیں بھی کرتا ہے اب یاروں میں کوئی آہ، بتا
او دیس سے آنے والے بتا، لٹہ بتا، لٹہ بتا

او دیس سے آنے والے بتا!

(کلیاتِ اختر شیرانی)

مشق

۱۔ مختصر جواب دیں:

- (الف) شاعر اس نظم میں کس سے مخاطب ہے؟
 (ب) شاعر کو کس کی یاد تازہ ہے؟
 (ج) شاعر نے خود کو آوارہ غربت کیوں کہا؟
 (د) وطن کی ہوائیں اور گھٹائیں کیسی ہیں؟
 (ه) سرمست نظاروں سے شاعر کی کیا مراد ہے؟

۲۔ درست جواب کی نشان دہی کریں:

- (i) نظم ”اودیس سے آنے والے بتا“ کے شاعر ہیں:
 (الف) احمد ندیم قاسمی (ب) اختر شیرانی (ج) ابن اثنا (د) جمیل الدین عالی
 (ii) شاعر کو کہاں کی یاد تازہ ہے؟
 (الف) باغ کی (ب) سمندر کی (ج) وطن کی (د) صحرائی
 (iii) ”کنعان وطن“ اُردو قواعد کی رو سے ہے:
 (الف) تشبیہ (ب) استعارہ (ج) تلمیح (د) کنایہ
 (iv) ”یارانِ وطن“ اُردو قواعد کی رو سے ہے:
 (الف) مرکبِ عطفی (ب) مرکبِ اضافی (ج) مرکبِ توصیفی (د) مرکبِ عددی
 (v) وطن کے باغوں میں ہوائیں چلتی ہیں:
 (الف) خشک (ب) مستاندار (ج) مخمور (د) تیز تیز
 (vi) دریا میں پیار سے جھانکتا ہے:
 (الف) حباب (ب) شباب (ج) مہتاب (د) آفتاب
 (vii) وطن کے بچے ہیں:
 (الف) گھنیرے (ب) پھل دار (ج) سرسبز (د) سایہ دار

۳۔ نظم ”اودیس سے آنے والے بتا“ کا خلاصہ تحریر کریں۔

۳۔ نظم ”اودیس سے آنے والے بتا“ کے پہلے بند میں استعمال ہونے والی تلمیح کی روشنی میں بند کی تشریح کریں اور مرزا غالب و مولانا حالی

کے درج ذیل اشعار کو بھی شامل کریں۔

نسیم مصر کو کیا پیر کتھاں کی ہوا خواہی
اسے یوسفؑ کی بُوئے پیرہن کی آزمائش ہے



آ رہی ہے چاہِ یوسفؑ سے صدا
دوست یاں تھوڑے ہیں اور بھائی بہت

۵۔ اپنے ہم وطن کو دیکھ کر شاعر کے دل میں کیا کیا جذبے بیدار ہوتے ہیں اور وہ کیا جانتا چاہتا ہے؟ نغم ”اودیس سے آنے والے بتا!“ کی روشنی میں بیان کریں۔

۶۔ کیا نغم ”اودیس سے آنے والے بتا!“ کے آخری بند میں شاعر کی خواہشوں کا رخ تبدیل ہوا ہے؟ وضاحت کریں۔

مرتبہ ناقص، مرتبہ اضافی، مرتبہ توصیفی اور مرتبہ عطفی:

مرتبہ ناقص: دو الفاظ سے مل کر بننے والا ایسا مرتبہ جو باحقی تو ہو لیکن اس سے پورا مطلب واضح نہ ہو۔ مثلاً:
جیر گھوڑا، نیک آدمی، رات اور دن وغیرہ۔

مرتبہ اضافی: جب دو لفظ حرفِ اضافت، زیرِ اضافت یا ہمزہٴ اضافت سے مل کر مرتبہ بنائیں تو اسے مرتبہ اضافی کہتے ہیں۔ مثلاً:
شامِ غریباں، دوستوں کی محفل، نورِ حق، حلقہٴ زنجیر وغیرہ۔

مرتبہ توصیفی: صفت اور موصوف سے مل کر بننے والے مرتبہ ناقص کو مرتبہ توصیفی کہتے ہیں۔ مثلاً: روشن چاند، خوب صورت پھل، سفید پتھر وغیرہ۔

مرتبہ عطفی: حرفِ عطف ”اور“، ”و“ سے مل کر بننے والے مرتبہ ناقص کو مرتبہ عطفی کہتے ہیں۔ مثلاً: صبح و شام، حق و باطل، چاند اور سورج وغیرہ۔

نغم ”اودیس سے آنے والے بتا“ میں استعمال ہونے والے ان چاروں مرکبات کی فہرست بنائیں، ان کے معانی لکھیں اور جملوں میں استعمال کریں۔

۷۔ درج ذیل الفاظ کے مترادفات تلاش کریں:

وطن	غربت	فردوس
سہانی	احباب	مہتاب

۸۔ طلبہ زیر مطالعہ نظم ”ادویس سے آنے والے بتا“ کے بارے میں اپنے اپنے خیالات کا اظہار کریں اور تاثراتی تبصرہ کریں۔ اس میں حسرت موہانی کا درج ذیل شعر بھی شامل کریں:

غربت کی صبح میں بھی نہیں ہے وہ روشنی
جو روشنی کہ شام سوا وطن میں تھی

سرگرمیاں برائے طلبہ:

- حسب وطن کے موضوع پر تقاریر میں حصہ لیں اور مناسب اشعار استعمال کریں۔
- شعری ذوق رکھنے والے طلبہ کو ملی نغمہ تخلیق کرنے کی کوشش کریں۔

ہدایات برائے اساتذہ کرام:

- اختر شیرانی کی رومانوی شاعری کے بارے میں معلومات دیں۔
- جذبہ حب الوطنی کی ضرورت و اہمیت واضح کریں۔

برائے اضافی مطالعہ

ساون کی گھٹا

مسکراتی ہوئی آتی ہے گھٹا ساون کی
جی لبھاتی ہوئی آتی ہے گھٹا ساون کی
گیت کوئل کے پپیوں کی صدا، مور کا شور
گنگناتی ہوئی آتی ہے گھٹا ساون کی
کیوں نہ ہم جولیاں گلزار میں جھولا جھولیں
لبھاتی ہوئی آتی ہے گھٹا ساون کی
کوہساروں کا، خیابانوں کا، گلزاروں کا
منہ دھلاتی ہوئی آتی ہے گھٹا ساون کی
موج کھبت سے خدائی مہک اٹھی اختر
پھول اڑاتی ہوئی آتی ہے گھٹا ساون کی

(اختر شیرانی)